

## மரங்களைத் தேடி...

- புதியமாதவி (மும்பை) -

கண்ணாடிகளில்  
தன்னை அலங்கரித்துக் கொண்டு  
பிரகாசமாகிறது  
மழைக்கால சூரியன்.

மழைத்துளிகளை  
இலைகளில் உருட்டி விளையாடிய  
நினைவுகளின் எச்சமாய்  
சன்னல் கம்பிகளில்  
பட்டுத் தெறிக்கும்  
சின்னத்துளிகளை  
எட்டிப்பார்க்க  
சிறகுகள் விரிக்கும்  
சிட்டுக்குருவிகள்.

காங்கிரீட் காடுகளின்  
மின்சார கம்பிகளில்  
அகதிகளாய்  
காத்திருக்கின்றன  
எப்போதாவது  
இந்த மண்ணிலும்  
மரம் நடப்படலாம்  
என்ற நம்பாசையுடன்.

பதுங்கு குழியிலிருந்து  
காயங்களுடன் பறந்து வந்தோம்.  
இப்போதெல்லாம்  
கூடுகளே இல்லாத வாழ்க்கை  
எங்களுக்குப் பழகிப்போனது.  
வானத்தில் மிதந்து கொண்டே  
உண்டு, உறங்கி  
பிரசவித்து  
தொங்கிக்கொண்டிருக்கும்  
எங்கள் தொட்டில்கள்  
நானா  
மறந்து போகுமோ  
மரக்கிணாயில் கூடுகட்ட.

அச்சமாக இருக்கிறது  
எங்கள் அந்தித்தாயே  
அப்போதாவது  
உதிர்ந்த இலைகளையும்  
ஒடிந்த குச்சிகளையும்  
சுமந்து வந்து  
சொல்லிக்கொடுப்பாயா  
எங்கள் சிட்டுக்குருவிகளுக்கு.

மரங்களைத் தேடி...